

Sekuritaki Sama Resolucia 1325 (2000)

Pindzhardi pherdal kathar la Sekuritaki Sama pe lako 4213to kjidipe, ando 31to dies thaj 10to shon ando bersh 2000

Le Sekuritaki Sama,

Te vazdel opre de neves peske resoluciji 1261 (1999) ando 25to August 1999, 1265 (1999) anda 17to Septembero, 1296 (2000) kathar o 19to April 2000 thaj o 1314 (2000) kathar o 11 Augusti 2000, thaj vi sa le phangle divanura lende kathar o Prezidento, thaj le divanura kathar lako prezidento kaj e media pe o baro dies kathar o United Nation anda le Zhuvljange Tjatjimathengo Dies haj e Internationalno Pakja pe o 8to Marso 2000(SC/6816),

Te vazdelpe opre de neves sa le pindzharimtha ande Beijingoski Dekleracia pe savende shutepe thaj e Stena pe Bukjatha (A/52/231) thaj vi pashe kodola dokumentura save vazdepe ando 23to Specijalno Sessia kathar o United Nacionesko Baro Kjidipe, kaj bushelas "Dzhuvlja 2000: Zhuvljango-Murshengo Jekhipe, Vazdipe thaj Pakja pe e hasna ande 2000ti bersha" (A/S-23/10/Rev.1), thaj maj buth pe kodo shuthino pe le dzhuvlja thaj kaj si konfliktura tjingarimaske pramenca.

Kodole gindosa ke o rodipe thaj pe soste tordjol o Zakono kathar o United Nations thaj o maj baro pharipe so perrel ande kor kaj e Sekuritaki Sama thela o zakono pe e sama kathar e internacionalno pakja thaj sama,

Kaj si alondo mansushenge, save mashkar maj buthivar si dzhuvlja thaj shvaorra/glathi, tordjol pe le maj buthende kodolenge kaj si azbade kathar konfliktura kaj si hasnime tjingarengi prami, ginade ande kado le nashade manush thaj manush shudine bi-themeske, thaj si maj buth rodine maritorendar thaj tjingarengi bukja, thaj o pindzharipe pe sosko rimope shaj anel kado pe e pakjasa lungone-vramaki thaj o pakjipe,

Te avel de neves zurardo e bari rolla le dzhuvljangi ando ashajipe thaj pakjipe le konfliktongo thaj xoljango ande pakjako rodipe, thaj o sikhajipe kathar soski bari bukji si lengi jekhuthni paticipacia interegone andre-linimasa andel sa e sama thj vazdipe pajkako thaj samako, thaj te zurardjol lengi pozicia/than/placo ande shinajimaske divanura andel konfliktongo ashajipe thaj lengo pakjipe,

Te avel de neves zurardo trobulipe te aven vortha phirrade le manushikane tjatjimatha thaj le manushikane tjatjimathenge zakonura save len sama pe le dzhuvljange thaj chejange tjatjaimatha thela thaj vi pala le konfliktura,

Zuraripe pe o trobulipe te ashen lache sa le partji ke le bombi sharade thela phuv si uzharde thaj vi programura sikjarimaske te aven te dzhangljol pe save than von si, kodole gindosa karing kodo so trobul le dzhuvljan thaj chejan,

Pindzharimasa pe kodo ke trobul te avel dzhuvljikano-mushikano perspektivo/dikhipe pe e bukji samaki te avel thaj te inkerdjol pakja, thaj kadale gindosa dikhas karing e Dekleracia kathar o Wondhoek thaj e Nambiako Plani pe Bukjathe sar te avel Dzhuljano thaj Murshikano Dikhipe andel Sa-Righangi Vazdimaski Bukji pe e Pakja (S/2000/693),

Pindzharimasa vi pe e importancia pe e rekomendacia savi sas shuthini angle kathar lako prezidento kaj e media 8to Marso 2000 pe o specijalno sikjaripe kaj leske manush ande bukji samaki thaj pakjaki, specijalno torbujimtha pe sa le manushikane tjatjimatha le dzhuvljange thaj chavorrenge/glathenge ande konfliktoske situacia,

Pindzharipe pe o hatjaripe so shaj anel angle jekh konfliktko tjingarimango pe le dzhuvlja thaj cheja, lache shuthine droma den gvarancia pe e sama thaj interego partcipacia ande pakjaki prossesia shaj del kaj e sama thaj vazdipe pe e internatjionalno pakja thaj sama, Bare dikhimasa pe e informacia so trobul te avel kjidini pe e situatcia le dzhuvljange thaj chejangi pala o efekto

kathar le tjingarimaske konfliktkura,

1. Mangel le themen kaj si membrura te den phengi vorba ke zurardi avela e reprezentacia le dzhuvljangi andel pozicji save shaj shinaven phengo drom pel sa le njivolura nationalni, regionalni thaj internationalni mashkar insitutsiji thaj droma pe o ashajipe, sama thaj resolucia konfliktongi;

2. Del zor kaj o Sekretari-Generalo te shovel peske stragiako plano bukjako (A/49/587) kaj rodel o vazdipe ande participacia le dzhuvljangi ando shinajipe save droma te lenpe pe sa le njivolura pe le tjinagarengi rezoluciji thaj pakjaki prossesija;

3. Mangel le Sekreteri-Generalos te allol avri maj buthe dzhuvljan sar specijalno reprezentura thaj delegaciaji te vazden lache thana ande lesko anav, thaj kadalesa te penen karing le thema save si membrura te den kandidaton kaj o Sekretari-Generalo, te aven andre ande jekh centralno phirraripe lenge glasono;

4. Pashe mangel le Sekretari-Generalos te rodel te barrarel o rollo thaj e bukji le dzhuvljandar ande bukji pe thaneste kathar o United Nations, thaj specijalno mashkar kethanicka samitora, civilni raj bare/xalade/shingale, thaj samitora pe le manushenge tjatjimatha;

5. Del peske birimos te shol andre dzhuvljikano thaj murshikano perspektivo ande pakjaki bukji thaj mangel le Sekretari-Generalos te trodjol palal kaj maladjolpe, te avel perspektivo dzhuvljikani thaj murshikano pe le bukji pe thaneste;

6. Mangel le Sekretari-Generalos te del kaj le themeske membrura sikjarimaske droma thaj materijalo pe e sama, tjatjimatha thaj le trobimatha le dzhuvljange, thaj pashe vi te aven andre line le dzhuvlja ande bukji pakjaki thaj le pasura kaj vazden e pakja, akharel themen kaj si membrura te anen ande kadal elementura thaj vi sikjarimasko dzhanipe pa o HIV/AIDS andel phenge nationalni sikjarimaske programura le kethanenge thaj civilni raj bareng/xaladenge/shingalenge manush pe e preperacia pe a

tradipe andel righa konfliktoske thaj maj dur mangel Sekretari-Generalos te lel pe peste ke le civilni manush si sa kodo sikjaripe pe e pakjaki bukji;

7. Mangel le Membroske Themen te vazden e lovengo dzhutipe, teknikako thaj logostikako dzhutipe pe le dzhuvljaikane thaj murshikane sencitivni sikjarimaske zumajimtha, pashe kodol line kathar alonde love pe o dzhutipe thaj programura, *inter alia*, o Fundo kathar o United Nations le Dzhuvljange thaj o Fundo kathar o United Nations le Chavorreng/Glathenge, thaj pherdal o Baro Kommiso anda o United Nations pe le Nashade Manush thaj kaver organizacia save malaven kadalesa;

8. Akharipe pe le manush save si phangle kaj kadi bukji, khana zhalpe o divano pa le linimasko drom pe le pakjaki shinimatha, te lelpe andre perseptivo dzhuvljikano thaj murshikano, thaj pashe kaver bukja phangle: (a) Le specijalni trobimatha le dzhuvljange thaj chejange khana aresen ande jekh nevo them vaj si boldine kaj phengo purano sar pe rehabilitacia, de neves te aven integrenime thaj pala konfliktoste nevin konstrukcia; (b) Droma kaj den zor pe le lokalni dzhuvljange pasura ande pakja thaj e o linipe ande bukjathe pel sa le droma pe la pakjake shinimatha; (c) Droma kaj den gvarancia pe e sama thaj e pakjiv pe le manushikane tjatjimatha le dzhuvljange thaj chejange, specijalno sar si phangle kaj e konstitucia, le alomasko sistemo, le raj bare/xalade/shingale thaj e kris;

9. Akharel savorren so len partjan ande le konfliktura tjingareng te den interego pakjiv pe e internatsjonalno zakono kaj illij kaj le tjatjimatha thaj e sama le dzhuvljangi thaj chejangi sar civilni manush, maj buthesa karing o linipe le obligaciengo thela e Genevaki Konvencia kathar o bersh 1949 thaj le pashe shuthine protokolura dzhi kaj o bersh 1977, le nashade Manushengi Konvencia anda 1951 thaj o protokolo dzhi kaj o bersh 1967, E Konvencia Sekuritaki Sama – 5 – Mediake Mekipe SC/6942 4214to Kjidipe (PM) 31to Oktobero 2000 pe e Diskriminacia Dzhuvljangi ande sa le Formengo Ashajipe de kathar o bersh 1979 thaj pashe le Alomasko Protokolo dzhi kaj o bersh 1999 thaj e Konvencia kathar o United Nations pe le Chavorresko/Glathako Tjatjipe de kathar o bersh 1989 thaj pashe le duj Alomaske Protokolura dzhi kaj o 25to

Majo 2000, thaj inkerdjolpe ando gindo le phangle proviziji kathar o Rome Statute anda Internationalno Kris Kriminalno;

10. Akharipe pe sa le vortjara andel tjingarimaske konfliktura te len specijalni pasura pe sama le dzhuvljangi thaj chejangi kathar pe dzhuvljande dukh shuthini, maj buthesa pe zor kerdini pel dzhuvlja thaj kaver kasavendar butja pel dzhuvljande sar sexulano dukhajipe, thaj sa le kaver formi dukhajimaske so shaj pecilpe ande tjingarimaske konfliktura;

11. Shuvel buth dikhipa te ashen lache sa le Thema pe kodo te ashaven e dosh thaj te den kris le doshalen andel bare mudarimatha (genocide), dosh karing o manushipe, marimaske dosha kusa ginade le dosha sexulani kerrde karing le dzhuvlja thaj le cheja, thaj kadalesa, zurarel o musajipe thena aven dine kasave dosha kathar le droma save shaj den amnestiake proviziji;

12. Akharel le partjitaren andel tjingarimaske konfliktura te den pakjiv le civilni thaj manushikane faci kathar le nashade manushenge kampura/thana, thaj te len ande ginajipele trobimatha le dzhuvljange thaj chejange, thaj vi lengi misura, thaj serrel peski rezolucia 1208 (1998) ando 19 Novemero 1998;

13. Del zor kaj sa le manush ande bukji thaj plano pe o pheraripe le mairmaske pramenge, pharajipe le kethanengo thaj e intergracia kaj ginavel andre o kaveripe mashkar le dzhuvlja thaj mursh save sas marimaske kethani thaj te ginaven andre le trobimatha kathar le manush so inkerdjon kathar lengo vast;

14. Zurarel pesko gethomas khana si droma line thela Artiklo 41 kathar o Charter anda United Nations, te del gindipe karing so shaj areselpe pele civilni manush, kodole gindosa pe le trobimatha dzhuvljange thaj chejange, te shaj gindone pel hunji droma save ilin te den skipipe;

15. Te sikhavel pesko rodipe te del vorba pester ke e Sekuritaki Sama bukjazija te lel andre dzhuvljikane thaj murshikane

gindimatha thaj le dzhuvljange tjatjimatha, kusa divano lokalnone than internationalni dzhuvljange grupponca;

16. Akharel le Sekretari-Generalos te ingerel angle jekh studia/rodipepa soste shaj pecilpe ande le dzhuvljango thaj chejango trajo thela le tjingarimaske konfliktkura, e rolla le dzhuvljangi ande pakjako vazdipe thaj le dzhuvljikane thaj murshikane deimenciji pe e pakjaki prossesia thaj konfliktoske rezoluciji, thaj maj dur akharel les te shol angle jekh rapport kaj e Sekuritaki Sama pe o rezultato kathar kadi studia/rodipe thaj te del shajipe kaj sa le thema save si membrura ando United Nations te dikhen les;

17. Mangel le Sekretari-Generalos, kaj maladjolpe, te ginavel andre ande pesko rapporto kaj e Sekuritaki Sama, kaj barrol o dzhuvljikani prezencia ande sa le bukja pe la pakjake droma thaj sa le kaver aspektura phangle kaj le dzhuvljange thaj chejange tjatjimatha;

18. Ashel pe kodo te lel jekh phirradi thaj dzhuvindi partja ande kadi bukji".